

## Пресс релиз: Қарақалпақстан Республикасы бойынша мәмлекетлик дизимге алынған шет ел инвестициялары қатнасындағы кәрханалардың жұмыслары хаққында

 [Betti PDF ta'rizde ju'klep ali'w \(58 Kb\)](#)  [Versiyasi'](#)  [Betti doc ta'rizde ju'klep ali'w \(58 KB\)](#)

Республикамызда шет ел инвесторлары ушын кең қолайлықлар жаратылып берилмекте, атап айтқанда Өзбекистан Республикасы Президентиниң 2017 жыл 7 февраль күнги «Өзбекистан Республикасын буннан былай раўажландыруў бойынша ҳәрекетлер стратегиясы хаққында»ғы ПП-4947 санлы Пәрманына муўапық инвестицион шәраятты жақсыландыруў тийкарында мәмлекетимиздиң экономика тараўлары ҳәм аймақларына шет ел инвестицияларын белсенде тартыўға айрықша итибар берилмекте.

Сондай-ақ, Өзбекистан Республикасында инвестицион ҳәрекетлерди алып барыў бойынша қабыл етилген 50 ден зыят норматив-хуқуқый хуҷжетлер, атап айтқанда “Шет ел инвестициялары хаққында”ғы, “Инвестиция ҳәрекетиниң хаққында”ғы, “Шет ел инвесторларының хуқықларын қорғаў бойынша кепилликлер ҳәм иләжлар хаққында”ғы Нызамларын айтып өтсек болады. 2016 жыл даўамында республика бойынша жәми 10 жаңа шет ел инвестициялары қатнасындағы кәрханалар мәмлекетлик дизимге алынған болса, 2017 жылдың 6 айы ишинде 4 кәрхана дизимге алынды. Нәтийжеде, республиканың Нөкис қаласы ҳәм барлық районларында шет ел инвестициялары қатнасындағы кәрханалар ис жүритпекте. Дизимге алынған шет ел инвестициялар қатнасындағы кәрханалардың тийкарығы үлеси Нөкис қаласы (18), Қоңырат (8) ҳәм Хожели (7) районларына туўры келеди.

Бул кәрханалар ҳәр түрли тараўларда ис жүритпекте, мәселен: фармацевтика, хызмет көрсетиў, жеңил санаат, қурылыс материалларын ислеп шығарыў, қурылыс, азық-аўқат санааты, нефть ҳәм газ санааты ҳәм тағыда басқа тараўларда.

Бул кәрханаларда 3 мыңға жақын адам жұмыс пенен бәнт болып, 2016 жылда олар тәрәпинен 1 970 млрд. сумнан зыят өнімлер ислеп шығарылып хызметлер көрсетилди. Соннан әмелге асырылған экспорт муғдары 373,7 млн. долларды курады. Ислеп шығарылған өнімлер қатарында полиэтилен ҳәм полипропилен гранулалар, боян тамыры экстракты, ийрилген жип, натрий сульфаты, артемия цисталары ҳәм автомашиналарға жанлығы газ қуйыў, медицина, мийманхана хызметлери көрсетилгенлигин айтып өтсек болады.

Бул кәрханалар жер жүзиниң 15 тен зыят шет ел мәмлекетлери инвестициялары қатнасында дүзилген болып, Қытай, Россия, Кубла Корея, Уллы Британия, Қазақстан ҳәм басқа мәмлекетлер инвестициялары қатнасында дүзилген. Булардан мысал ретинде жақында Қоңырат районында иске түсирилген полиэтилен ҳәм полипропилен гранулаларын ислеп шығарыў бойынша Өзбекистан ҳәм Кубла Корея инвестициялары қатнасындағы “Uz-Kor Gas Chemical” қоспа кәрханасы, Әмиўдөрәя районындағы пахтадан ийрилген жип ислеп шығарыўшы “Amudaryotex” Уллы Британия сырт ел кәрханаларын айтып өтсек болады.

Бүгүнки күнде, шет ел инвестицияларын тартыў барысында Қытай мәмлекетинен инвестициялар муғдары артып бармақта, дизимнен өткен шет ел инвестициялары қатнасындағы кәрханалардың улыўма муғдарынан 26 кәрхана Қытай мәмлекети инвестициялары қатнасындағы кәрханалары есапланбақта.

Мәселен, Қараөзек районындағы қурылыс материалы болған цемент өнимин ислеп шығарыў бойынша “Титан цемент” ЖШЖ ҚК, Шымбай районындағы боян тамыры экстрактын ислеп шығарыў бойынша “Ланэкстракт” ЖШЖ ҚК, Тахтакөпир районындағы “Кегейли экстракт” ЖШЖ ҚК, Қоңырат районындағы “Зеленые растения извлечь” ЖШЖ, артемия цисталарын қайта ислеў бойынша Мойнақ районындағы “Шуан юань” ЖШЖ ҚКлары республикамыз экономикасында әҳмийетли орынларына ийелик етип келмекте. Сондай-ақ, 2017 жыл даўамында боян тамырын қайта ислеў бойынша “Ланко мия” ЖШЖ, “Фубо Нукус” Қытай шет ел кәрханасы, “Кегейли лакрица” ЖШЖ ҳәм т.б. кәрханалар иске түсирилиўи режелестирилмекте.

Сондай-ақ, республикамызға шет ел инвестицияларының муғдарын асырып, шет ел инвестициялары қатнасындағы кәрханаларын қоллап-қуўатлап ҳәм олардың санын көбейтиў бойынша жұмыслар даўам етпекте.

Өзбекистан Республикасы Президентиниң 2017 жыл 31 март күнги “Өзбекистан Республикасы Инвестициялар бойынша мәмлекетлик комитетин шөлкемлестириў хаққында”ғы ПП-4996 санлы Пәрманына ҳәм 2017 жыл 4 апрель күнги “Өзбекистан Республикасы Инвестициялар бойынша мәмлекетлик комитети ҳәрекетин шөлкемлестириў ис-иләжлары хаққында”ғы ПҚ-2868 санлы қарарына муўапық Қарақалпақстан Республикасы инвестициялар бойынша комитети шөлкемлестирилди. Оның тийкарығы ўазыйпалары болып төмендегилер есапланады.

Бирден-бир мәмлекетлик инвестиция сыясатын дүзиў ҳәм жүритиў, соннан экономика тараўларын ҳәм мәмлекет аймақларына инвестицияларды тартыў, республикадағы инвестиция шәраятты жәнеде жақсыландыруў, шет ел капиталы қатнасындағы кәрханалардың раўажланыўын қоллап-қуўатлаў ҳәм шет ел инвестицияларын тартыў;

Өзбекистан Республикасы аймағында инвестиция ҳәрекетлерин кеңейтириў мақсетинде жәнеде қолай шәраятларды жаратыў тараўында норматив-хуқуқый базаны жәнеде жақсыландыруў ис-иләжларын ислеп шығыў ҳәм әмелге асырыў тийкарығы ўазыйпаларды атқарады.

**Қарақалпақстан Республикасы Министрлер Кеңеси Мәлимлеме хызмети**